

# भारत निर्वाचन आयोग

निर्वाचन सदन, अशोक रोड, नई दिल्ली-110 001

सं. ईसीआई/पीएन/11/2018

दिनांक: 25 जनवरी, 2018

राष्ट्रपति श्री रामनाथ कोविंद ने नई दिल्ली में आयोजित 8वें राष्ट्रीय मतदाता दिवस समारोह में भाग लेकर इसकी शोभा बढ़ाई; राष्ट्रपति ने नव-पंजीकृत मतदाताओं का अभिनंदन किया और सर्वश्रेष्ठ निर्वाचन पद्धतियों पर पुरस्कारों का वितरण किया।

कार्यक्रम में वॉयस इंडिया पत्रिका की पहली प्रति का अनावरण किया गया।

भारत निर्वाचन आयोग ने आज नई दिल्ली में 8वें राष्ट्रीय मतदाता दिवस का आयोजन किया। भारत के माननीय राष्ट्रपति, श्री रामनाथ कोविंद ने नई दिल्ली में विधि एवं न्याय मंत्री, श्री रविशंकर प्रसाद के साथ राष्ट्रीय समारोह में मुख्य अतिथि के रूप में इसकी शोभा बढ़ाई। इस वर्ष के आयोजन थीम, 'सुगम निर्वाचन' के इर्द-गिर्द केन्द्रित थे। यह थीम दिव्यागजनों (पीडब्ल्यूडी) के लिए निर्वाचकीय प्रक्रिया को और अधिक समावेशी एवं अनुकूल बनाने के भारत निर्वाचन आयोग के लक्ष्य को अभिव्यक्त करती थी।



समारोह को संबोधित करते हुए राष्ट्रपति कोविंद ने कहा कि हम 2011 से प्रत्येक वर्ष 25 जनवरी को राष्ट्रीय मतदाता दिवस मनाते रहे हैं। इसका उद्देश्य हमारे मतदाताओं को लोकतांत्रिक प्रक्रिया में उत्साहपूर्वक भाग लेने के लिए प्रोत्साहित करना है और यही कारण है कि गणतंत्र दिवस की पूर्व-सन्ध्या पर इस दिन की सुसंगतता और अधिक सुव्यक्त हो जाती है। राष्ट्रपति ने उन युवा मतदाताओं को बधाई दी जो अभी 18 वर्ष के हुए हैं और मतदान करने का अधिकार पहली बार प्राप्त किया है। "हमारे संविधान ने एक स्वतंत्र निर्वाचन आयोग को सशक्त बनाया है और हमारी निर्वाचन प्रक्रिया, समानता और आजादी के अधिकार के साथ, प्रत्येक मत को महत्वपूर्ण बनाती है। यही कारण है कि भारतीय लोकतंत्र अपनी

परिपक्वता एवं सुस्थिरता के लिए समूची दुनिया में जाना जाता है।” उन्होंने याद दिलाया कि विकसित देशों ने अपने नागरिकों को मत देने का अधिकार देने में कई वर्ष लगाए जबकि भारतीय संविधान ने एक ही निर्णय से भारतीय नागरिकों को इस अधिकार से समर्थ कर दिया।

विधि एवं न्याय मंत्री, श्री रविशंकर प्रसाद ने राष्ट्रीय मतदाता दिवस का आयोजन करने और मिलेनियम मतदाताओं को सम्मानित करने के लिए भारत निर्वाचन आयोग को बधाई दी।

इस अवसर पर बोलते हुए नव-नियुक्त मुख्य निर्वाचन आयुक्त, श्री ओ.पी. रावत ने सूचित किया कि आयोग ने निःशक्तजनों पर विशेष ध्यान दिए जाने के साथ सभी श्रेणियों के मतदाताओं से समावेशी, जागरूक एवं नैतिक निर्वाचकीय सहभागिता को प्रोत्साहित करने एवं बढ़ाने के अपने सतत प्रयास में कई प्रकार की पहल की हैं। इन पहल में हमारे ध्येय-वाक्य ‘कोई भी मतदाता न छूटे’ के अनुरूप मतदान केन्द्र तक के निचले स्तर के साथ जुड़ाव की निपुणता एवं प्रभावोत्पादकता के लिए सोशल मीडिया सहित प्रौद्योगिकी एवं मीडिया को एकीकृत किया गया है।



मुख्य निर्वाचन आयुक्त ने आगे कहा कि वर्ष 2018 के लिए थीम ‘सुगम निर्वाचन’ के अनुरूप कल ‘निर्वाचन प्रक्रियाओं में दिव्यांगजनों का समावेशन’ पर एक अंतर्राष्ट्रीय सम्मेलन का आयोजन किया गया था। उन्होंने कहा, ‘इस विषय पर पहले से ही दिशा-निर्देश मौजूद हैं। हम इस सम्मेलन से मिली अंतर्दृष्टियों के आधार पर सुगम निर्वाचनों पर अपने प्रयासों को समेकित करना चाहते हैं।’

सर्वश्रेष्ठ निर्वाचन पद्धतियां पुरस्कारों को पेश करते हुए निर्वाचन आयुक्त, श्री सुनील अरोड़ा ने उन सभी लोगों की भूमिका की सराहना की जिनका पुरस्कारों के लिए चयन किया गया था। इससे पहले, निर्वाचन आयुक्त, श्री अशोक लवासा ने स्वागत भाषण दिया और उन युवा निर्वाचकों को बधाई दी जो 1 जनवरी, 2018 को मतदाता के रूप में पात्र बने हैं। वरिष्ठ उप निर्वाचन आयुक्त, श्री उमेश सिन्हा ने इस अवसर पर धन्यवाद प्रस्ताव ज्ञापित किया।

भारत के माननीय राष्ट्रपति ने निर्वाचन मशीनरी में प्रतिनियुक्त अधिकारियों को सर्वश्रेष्ठ निर्वाचन पद्धतियों के लिए राष्ट्रीय पुरस्कार प्रदान किए। राष्ट्रपति ने जागरूकता अभियान सफलतापूर्वक संचालित करने के लिए जिला निर्वाचन अधिकारियों को बधाई दी। ये पुरस्कार निर्वाचन प्रबंधन, मतदाता शिक्षा और निर्वाचकीय सहभागिता, सूचना प्रौद्योगिकी, सुरक्षा प्रबंधन और निर्वाचनों में नवोन्मेषण के क्षेत्र में किए गए असाधारण प्रयासों की मान्यतास्वरूप दिए गए थे। राष्ट्रपति ने मतदाताओं को शिक्षित करने और उन तक पहुंचने के लिए ई-प्लेटफार्म के उपयोग की भी सराहना की। पुरस्कार विजेताओं की सूची इसके साथ संलग्न है।

राष्ट्रीय मतदाता दिवस कार्यक्रम में राष्ट्रीय निर्वाचन प्रश्नोत्तरी प्रतियोगिता 2018 के राष्ट्रीय चैम्पियनों का अभिनंदन भी किया गया। राष्ट्रीय निर्वाचन प्रश्नोत्तरी प्रतियोगिता दुनिया में अब तक की सबसे बड़ी निर्वाचन प्रश्नोत्तरी है। इसमें देशभर के 38 हजार विद्यालयों के कक्षा 9 से 12वीं कक्षा तक के 13.5 लाख विद्यार्थियों की असाधारण भागीदारी देखने को मिली। जोनल एवं फाइनल प्रतिस्पर्धाएं राज्य सभा टेलीविजन के संयोजन में आयोजित की गईं और राष्ट्रीय मतदाता दिवस के उपलक्ष्य में इसके पहले एपिसोड का 25 जनवरी को प्रसारण किया गया। अनुवर्ती साप्ताहिक प्रसारण रविवार प्राइम टाइम रात्रि 9 बजे और पुनरावृत्तिक प्रसारण शनिवारों को किया जाएगा।

राष्ट्रपति ने वॉयस इंडिया के प्रथम संस्करण का भी लोकार्पण किया। यह एक छमाही पत्रिका है जिसमें देश के प्रत्येक कोने में मौजूद निर्वाचन मशीनरी के व्यावहारिक अनुभव एवं कामयाबी की कहानियों से उत्पन्न सर्वश्रेष्ठ पद्धतियों, नवोन्मेषणों और ज्ञान को समेटा गया है। राष्ट्रीय मतदाता दिवस समारोह में देश में निर्वाचन साक्षरता क्लबों का आधिकारिक रूप से शुभारंभ भी किया गया। 14 से 17 वर्ष तक की आयु-समूह में पढ़ने वाले भावी मतदाताओं में निर्वाचन साक्षरता का चलन शुरू करने के उद्देश्य से आगामी दो महीनों में विद्यालयों में 36, समुदायों में लगभग 16 हजार और महाविद्यालयों और विश्वविद्यालयों में 7 हजार निर्वाचन साक्षरता क्लब स्थापित करने की योजना है।

राष्ट्रीय मतदाता दिवस राष्ट्रीय स्तर से लेकर हमारे देश के दूरस्थ एवं दूरवर्ती कोनों में प्रत्येक मतदान केन्द्र लोकेशन तक, पूरे देश में मनाया जाता है जहां नए मतदाताओं को 'मतदाता होने पर गर्व-मतदान के लिए तैयार' लोगो छपे बैज के साथ सम्मानित किया जाता है, शपथ दिलाई जाती है और निर्वाचक फोटो पहचान कार्ड (एपिक) सौंपे जाते हैं। यह दुनियाभर के लोकतंत्रों में एक अद्वितीय निर्वाचकीय सहभागिता कार्यक्रम है। इस वर्ष नई दिल्ली में हुए आयोजन के सदृश समारोहों में देशभर में 60 हजार 'मिलेनियम मतदाताओं' को सम्मानित किया गया। ये मिलेनियम मतदाता युवा वयस्क हैं जिनका जन्म 1 जनवरी सन् 2000 को हुआ था और जिन्होंने इस वर्ष 1 जनवरी को पात्र मतदाताओं के रूप में अर्हता प्राप्त की। राष्ट्रीय समारोह में दिल्ली के छह ऐसे मिलेनियम मतदाताओं को सम्मानित किया गया।

यह उल्लेखनीय है कि भारत निर्वाचन आयोग का गठन 25 जनवरी 1950 को किया गया था। इस तरह, अब प्रत्येक वर्ष 25 जनवरी को राष्ट्रीय मतदाता दिवस के रूप में मनाया जाता है।

(अजय कुमार)  
सचिव

अनुबंध  
राष्ट्रीय मतदाता दिवस - 2018 के लिए पुरस्कार विजेताओं की सूची

क्र. सं.	सामान्य श्रेणी	पुरस्कार विजेता का नाम
1.	निर्वाचन प्रबंधन	सुश्री अवंतिका सिंह, जिला निर्वाचन अधिकारी, अहमदाबाद, गुजरात
2.	स्वीप	सुश्री पी. भारती, जिला निर्वाचन अधिकारी, वडोदरा, गुजरात
3.	आई टी	श्री रवि भगत, जिला निर्वाचन अधिकारी, लुधियाना, गुजरात
4.	सुरक्षा प्रबंधन	श्री कबिब के. पुलिस अधीक्षक, इम्फाल पूर्व, मणिपुर
5.	निर्वाचक नामावली प्रबंधन	सुश्री अंतरा आचार्य, जिला निर्वाचन अधिकारी, उत्तर 24 परगना, पश्चिम बंगाल
6.	नवोन्मेषण	श्री कौशल राज शर्मा, जिला निर्वाचन अधिकारी, कानपुर नगर, उत्तर प्रदेश
	<b>विशेष श्रेणी</b>	
7.	निर्वाचन प्रबंधन - विशेष	श्रीमती नीला मोहनन, जिला निर्वाचन अधिकारी, उत्तर गोवा
8.	स्वीप	सुश्री ऋतु सुहास, जिला विकास आयुक्त, आजमगढ़, उत्तर प्रदेश
9.		सुश्री रंजना, जिला निर्वाचन अधिकारी, रुद्रप्रयाग, उत्तराखंड
10.	आई टी	श्री विपुल उज्वल, जिला निर्वाचन अधिकारी, एसबीएस नगर, पंजाब
11.	सुरक्षा प्रबंधन	श्री विवेक गोगिया, पुलिस महानिरीक्षक, गोवा
12.	निर्वाचक नामावली प्रबंधन	श्री परेश फल देसाई, ईआरओ, पौडा गोवा
13.	नवोन्मेषण	श्री ओम प्रकाश बुनकर, ईआरओ, उदयपुर, राजस्थान
14.	आई टी	श्री ललित नारायण सिंह संदु, ईआरओ, गुजरात
15.		श्री जतिंदर सिंह औलक, पुलिस आयुक्त, पंजाब
16.		डा. अमृत त्रिपाठी, जिला निर्वाचन अधिकारी, सीतापुर, उ.प्र.

सर्वश्रेष्ठ राज्य		
1.	निर्वाचक नामावली	सुश्री राधा रतूडी, मुख्य निर्वाचन अधिकारी, उत्तराखंड
2.	सुरक्षा प्रबंधन	श्री टी. वेंकटेश, मुख्य निर्वाचन अधिकारी, उत्तर प्रदेश
3.	आई टी	श्री वी.के. सिंह, मुख्य निर्वाचन अधिकारी, पंजाब
4.	स्वीप	श्री वी के देवांगन, मुख्य निर्वाचन अधिकारी, मणिपुर
5.		श्री पुष्पेन्द्र राजपूत, मुख्य निर्वाचन अधिकारी, हिमाचल प्रदेश
6.	नवोन्मेषण	श्री कुणाल, मुख्य निर्वाचन अधिकारी, गोवा
7.	निर्वाचन प्रबंधन	श्री बी.बी. स्वैन, मुख्य निर्वाचन अधिकारी, गुजरात
8.	सर्वश्रेष्ठ सरकारी विभाग पुरस्कार	श्री राजेश कुमार, अपर मुख्य निर्वाचन अधिकारी, दिल्ली
9.		श्री विकास अहलावत, उप मुख्य निर्वाचन अधिकारी, दिल्ली
10.	सर्वश्रेष्ठ सीएसओ पुरस्कार	श्री कुसुम मनराल, राज्य सचिव, भारत स्काउट्स एण्ड गाइड, उत्तर प्रदेश
11.	सर्वश्रेष्ठ मीडिया पुरस्कार	श्रीमती अन्खी दास, पब्लिक पालिसी डायरेक्टर (इंडिया, साउथ एण्ड सेंट्रल एशिया), फेसबुक
12.		कैथरीन हरबाथ, ग्लोबल पालिटिक्स एण्ड गवर्नमेंट आउटरीच डायरेक्टर, फेसबुक
13.		माइकल होगन, प्रोडक्ट मैनेजर, फेसबुक
14.	सर्वश्रेष्ठ मीडिया पुरस्कार (हिंदुस्तान, उ.प्र.)	श्री शशि शेखर, प्रधान सम्पादक, हिंदुस्तान
15.	एनईक्यू पुरस्कार	मधुर जैन, डीपीएस, रांची झारखंड
16.		आदित्य कुमार, डीपीएस, रांची झारखंड

